

# 34 % अभ्यर्थियों ने ही दी जेएचटी परीक्षा

## एसएससी ने छह माह बाद कराई कोई परीक्षा

प्रयागराज। लंबे समय तक तक चले विवाद के बाद कर्मचारी चयन आयोग (एसएससी) की ओर से छह माह बाद नई एजेंसी टीसीएस के माध्यम से रविवार को जूनियर हिंदी ट्रांसलेटर (जेएचटी) परीक्षा-2018 का आयोजन किया। ऑनलाइन परीक्षा में अभ्यर्थियों की उपस्थिति केवल 33.57 फीसदी रही। एसएससी के अफसरों के मुताबिक परीक्षा का आयोजन पूरी तरह से सफल रहा। परीक्षा के बाद टीसीएस को भी राहत मिली, क्योंकि यह उसकी पहली परीक्षा थी।

एसएससी मध्य क्षेत्र के तहत जेएचटी-2018 की ऑनलाइन

11 शहरों के 41 केंद्रों में हुई ऑनलाइन परीक्षा

परीक्षा 11 शहरों के 41 केंद्रों में आयोजित की गई। इनमें आगरा, कानपुर, लखनऊ, वाराणसी, गोरखपुर, मेरठ, झांसी, बरेली, पटना, मुजफ्फरनगर एवं भागलपुर शामिल हैं। इस बार कुंभ मेले के कारण प्रयागराज में कोई केंद्र नहीं बनाया गया। परीक्षा सुबह 10 से 12 बजे तक आयोजित की गई। इन केंद्रों में परीक्षा के लिए 14167 अभ्यर्थी पंजीकृत थे और इनमें से 4756 अभ्यर्थी परीक्षा में शामिल हुए।